

तीसरी आंख रखेगी कामकाज पर नजर

■ शहरी विकास मंत्री ने
वडोदरा में ली समीक्षा बैठक

वडोदरा आप अपने विभागीय कामकाज के दौरान कोई गड़बड़ी कर रहे हैं तो सावधान हो जाएं। आपकी हर गतिविधि पर तीसरी आंख के रूप में सीसीटीवी कैमरे नजर रखेंगे। यह कैमरे प्रदेश के सभी जिलों में समस्त विभागों में लगाए जाएंगे। सीसीटीवी कैमरे लगाए जाने की घोषणा प्रदेश की शहरी विकास मंत्री आनंदी बेन पटेल ने कही। वे शहर विकास की समीक्षा बैठक लेने वडोदरा पहुंची थीं। गुरुवार को वडोदरा महानगर सेवा सदन में विकास से जुड़े कार्यों की समीक्षा बैठक में कमिश्नर अश्विनी कुमार ने वर्ष 2012-13 और 2013-14 में विकास कार्यों से संबंधित सारी रिपोर्टको स्लाइड शो के जरिए प्रस्तुत किया। 2013-14 में 837.78 करोड़ का राजस्व आना और 857.44 करोड़ विकास कार्यों पर खर्च किए जाएंगे।

बैठक में शहरी विकास मंत्री आनंदी बेन पटेल ने कहा कि विकास के लिए पैसा आए, इसके लिए नए स्रोत ढूंढे जाएं। विभागों में कामकाज में पारदर्शिता रहे, भ्रष्टाचार मुक्त हो। इसके लिए हर विभाग में सीसीटीवी कैमरे लगाए जाएं। इस दिशा में जल्द से जल्द काम शुरू किया जाए।



वडोदरा में स्थित गुरुवार को वीसीसीआई की ओर से आयोजित महाप्रदर्शनी के दौरान स्मारिका का विमोचन करती आनंदीबेन पटेल।

इस बैठक में वडोदरा महानगर पालिका की मेयर डा. ज्योति बेन पंड्या, डिप्टी मेयर हरभजन भाई, स्थायी समिति के अध्यक्ष डा. विजय भाई शाह के अलावा विभागीय अधिकारी उपस्थित थे।